

01. :: అథ శ్రీ విష్ణోరష్టోత్తర శత దివ్యదేశ స్తోత్రమ్ ::
అష్టోత్తర శతస్థానేషు ఆవిర్భూతం జగత్పతిమ్ !
నమామి జగతామీశం నారాయణమనన్యధీః !!
02. శ్రీవైకుంఠే వాసుదేవమ్ ఆమోదే కర్షణాహ్వయమ్ !
ప్రద్యుమ్నం చ ప్రమోదాభ్యే సమ్మోదే చానిరుద్ధకమ్ !!
03. సత్యలోకే తథా విష్ణుం పద్మాక్షం సూర్యమండలే !
క్షీరాబ్ధి శేషశయనం శ్వేతద్వీపేతు తారకమ్ !!
04. నారాయణం బదర్యాభ్యే నైమిశే హరిమవ్యయమ్ !
సాలగ్రామం హరిక్షేత్రే అయోధ్యాయాం రఘూత్తమమ్ !!
05. మధురాయాం బాలకృష్ణం మాయాయాం మధుసూదనమ్ !
కాశ్యాం తు భోగిశయనమ్ అవంత్యామ్ అవనీపతిమ్ !!
06. ద్వారవత్యాం యాదవేంద్రం వ్రజే గోపీజనప్రియం !
బృందావనే నందసూనుం గోవిందం కాళియహ్రాదే !!
07. గోవర్ధనే గోపవేషం భవఘ్నే పద్మలోచనం !
గోమంతపర్వతే శౌరిం హరిద్వారే జగత్పతిమ్ !!
08. ప్రయాగే మాధవం చైవ గయాయాం తు గదాధరమ్ !
గంగాసాగరకే విష్ణుం చిత్రకూటేతు రాఘవమ్ !!
09. నందిగ్రామే రాక్షసఘ్నం ప్రభాసే విశ్వరూపిణమ్ !
శ్రీకూర్మే కూర్మవపుషం నీలాద్రౌ పురుషోత్తమమ్ !!
10. సింహాచలే మహాసింహం గదినం తులసీవనే !
కృతశాచే పాపహరం శ్వేతాద్రౌ సింహరూపిణమ్ !!
11. యోగానందం ధర్మపుర్యాం కాకులే త్వాంధ్రనాయకమ్ !

అహోబిలే గారుడాద్రౌ హిరణ్యా సురమర్దనమ్ !!

12. విట్టలంపాండురంగే తు వేంకటాద్రౌ రమాసఖమ్ !
నారాయణం యాదవాద్రౌ నృసింహం ఘటికాచలే !!

13. వరదం వారణగిరౌ కాంచ్యాం కమలలోచనమ్ !
యథోక్తకారిణం చైవ పరమేశపురాశ్రయమ్ !!

14. పాండవానాం తథా దూతం త్రివిక్రమ మథోన్నతమ్ !
కామాసికా నారసింహం తథాష్ట భుజసంజ్ఞకమ్ !!

15. మేఘాకారం శుభాకారం శేషాకారం సుశోభనం !
అంతరా శితికంఠస్య కామకోట్యాం మధుద్విషమ్ !!

16. కాలమేఘం ఖగారూఢం కోటిసూర్య సమప్రభం !
ప్రవాలవర్ణం దీపాభం కాంచ్యామ్ అష్టాదశైవ హి !!

17. శ్రీగృధ్రసరసస్తీరేభాంతం విజయ రాఘవమ్ !
వీక్షారణ్యే మహాపుణ్యే శయానం వీరరాఘవమ్ !!

18. తోతాద్రౌ తుంగశయనం గజార్తిఘ్నం గజస్థలే !
కువలే నిత్యకళ్యాణం పార్థసారథినం వనే !!

19. మహాబలం బలిపురే భక్తిసారే జగత్పతిమ్ !
అహీంద్రే దేవదేవేశం గోపపుర్యాం తు గోపతిం !!

20. మహావరాహం శ్రీముష్ణే మహీశే పద్మలోచనమ్ !
శ్రీరంగే తు జగన్నాథం శ్రీరామం జానకీప్రియమ్ !!

21. సారక్షేత్రే సారనాథం కుండినే హరశాపహం !
దక్షిణ ద్వారకాయాం తు గోపాలం జగతాం పతిం !!

22. శ్రీనివాసస్థలే పూర్ణం సువర్ణం స్వర్ణమందిరే !
వ్యాఘ్రపుర్యాం మహాబాహుం ఆకాశనగరే హరిం !!
23. ఉత్పలావతకే శౌరిం మణికూటే మహాప్రభం !
కృష్ణపుర్యాం మహావిష్ణుం భక్తిస్థానే తు భక్తిదం !!
24. శ్వేతప్రాదే శాంతమూర్తిం మణిపుర్యాం సురప్రియమ్ !
భర్గాఖ్యం భర్గావస్థానే శ్రీవైకుంఠే రమా సఖం !!
25. పురుషోత్తమే భక్తసఖం చక్రతీర్థే సుదర్భనమ్ !
కుంభఘోణే శార్ఙ్గపాణిం భూతస్థానేషు శార్ఙ్గణమ్ !!
26. కపిస్థలే గజార్తిఘ్నం గోవిందం చిత్రకూటకే !
అనుత్తమం చోత్తమాయాం శ్వేతాద్రౌ శాంతరూపిణం !!
27. పాండ్రస్థలే పరబ్రహ్మ వృష్టికోట్యాం మధుద్విషమ్ !
నందపుర్యాం మహానందం వృద్ధపుర్యాం వృషప్రియం !!
28. అసంగం సంగకే గ్రామే శరణ్యం శరణాహ్వయే !
సింహక్షేత్రే మహాసింహం మల్లారిం మణి మండపే !!
29. నిబిడే నిబిడాకారం ధానుష్కే జగదీశ్వరమ్ !
మౌహూరే కాలమేఘాఖ్యం మధురాయాం తు సుందరమ్ !!
30. వృషభాద్రౌ మహాపుణ్యే వరసుందర సంజ్ఞకమ్ !
శ్రీమద్వరగుణే నాథం కురుకాయాం రమాసఖమ్ !!
31. గోస్తీపురే గోష్ఠపతిం శయానం దర్భసంస్తరే !
ధన్విమంగళకే శౌరిం బలాఖ్యం భ్రమరస్థలే !!

32. కురంగే తు సదా పూర్ణం విష్ణుమేఘం వటస్థలే !
అచ్యుతం కృష్ణనద్యాం తు పద్మనాభమనంతకే !!
33. ఏతాని విష్ణోః స్థానాని పూజితాని మహాత్మభిః !
అధిష్ఠితాని దేవేశైః తత్రాసీనం చ మాధవమ్ !!
34. ఆద్యం స్వయంవ్యక్తమిదం విమానం రంగసంజ్ఞకమ్ !
శ్రీముష్ణం వేంకటాద్రిం చ సాలగ్రామం చ నైమిషమ్ !!
35. తోతాద్రిం పుష్కరం చైవ నరనారాయణాశ్రమమ్ !
అష్టా మే మూర్తయః సంతి స్వయం వ్యక్తా మహీతలే !!
36. యః స్మరేత్ సతతం భక్త్యా చేతసా నాన్యగామినా !
స విధూయాఖిలం పాపం యాతి విష్ణోః పరం పదమ్ !!
37. అష్టోత్తరశతం విష్ణోః స్థానాని పఠితాని చేత్ !
అధీతాః సకలా వేదాః కృతాశ్చ వివిధా మఘాః !!
38. అవగాధాని తీర్థాని ధ్యాతశ్చేత్ భగవాన్ హరిః !
సంపాదితా తథా ముక్తిః పరమానందదాయినీ !!

- - -